

دہقان کی سختی تھی لیکن اس میں گالیوں کا نقصان نہیں تھا۔ اس نے میرے سامنے پہلی پہلی ہانسیوں اور سیاہ آلو بخاروں کا ایک چمکور کھا ہوا تھا اور بار بار کھانے پر اصرار کر رہا تھا حالانکہ میں دونوں چیزیں تواتر کے ساتھ کھا رہا تھا۔ اس کے چہرے پر سکون اور طمانیت کے وہی آثار تھے جو غریب الوطنی میں دوہم وطنوں کے قریب آنے پر پیدا ہو جاتے ہیں۔ وہ میرے اس قدر قریب آ جانے پر بہت خوش تھا اور میں اس کے نزدیک مولے کی طرح محتاط سا بیٹھا تھا۔ الیاس بہت دلچسپ، بہت پیار اور بھید منہدار شخص تھا اور محبت اس کے اندر چوہے جیسی ہنٹیا کی طرح ہر وقت جوش ماری اور کھد بد کرتی رہتی تھی۔ وہ ہر وقت اپنے رب کی صفت ثناء میں مصروف رہتا اور جب فراغت کا کوئی لمحہ آتا تو منہ بند کر کے اندر حمد اور ورد کرنے اور باہر سانپ کی طرح لہرائے لگتا۔ پھر اس پر جنون کی ایک کیفیت طاری ہو جاتی۔

الیاس فرسٹ ڈویژن میٹرک جنیوے جاٹ، ہیر وارث شاہ کا حافظ، کبڈی پلیئر، نعت خواں اور شرمیلے نینوں والا جوان تھا۔ ان ساری چیزوں کو آپس میں ضرب دے کر اس نے ”عشق“ کا حاصل ضرب نکالا ہوا تھا اور عشق اس کو صرف خدا کی ذات سے تھا اور خدا سے نہ ملتا تھا نہ ملتا تھا اور نہ ہی اس کے ملنے کی کوئی امید تھی۔ اس کے پیر نے اونچی آواز دے کر کہہ دیا تھا جا الیاس عشق کر، اس ذات کے ساتھ جس نے ساری عمر ہاتھ نہیں اتارے۔ جلوہ نہیں دکھاتا، صلح نہیں ماری، نیزے سے ہو کے لنگھ جاتا ہے پر ت کے نہیں دیکھتا۔“

جب میں نے اس سے اس کے پیر کی بابت پوچھا تو ہنس کر کہنے لگا ”میرا اندر ہی میرا پیر ہے کوئی باہر والا تو نہیں۔ مجھے اندر سے ہی یہ آواز آتی تھی، ٹھیک ہے؟“

اب میں اسے کیسے بتاتا کہ ”ٹھیک ہے۔“ مجھے تو نہ کبھی اندر سے آواز آئی اور نہ ہی کسی نے باہر سے اس زور سے پکارا تھا پھر میں کس طرح سے اس کی تصدیق کرتا۔ بس مسکراتا رہا اور اس کی باتیں سناتا رہا۔

الیاس ایک بہت بڑا فراڈ تھا اور اس کو بالکل علم نہیں تھا کہ وہ ایک فراڈ ہے۔ وہ اس شاعر کی مانند تھا جو غریبوں، دکھیادوں، تنگدستوں اور کم مایہ لوگوں پر نظمیں لکھ کر ظالموں، سرمایہ داروں اور ستم کشوں کو دار پر کھینچا کرتا ہے اور اس کو بالکل علم نہیں ہوتا کہ وہ خود بھی ایک انتہا درجے کا لالچی، حریص، خود غرض اور موقع پرست انسان ہے۔ وہ بڑی نیک نیتی اور خلوص دل کے ساتھ شاعری کئے جاتا ہے اور ظلم کو لاکڑ تار بتاتا ہے۔ وہ شخص بہ یک وقت اچھا بھی ہوتا ہے اور نہیں بھی ہوتا۔

جب میں ایک ہفتہ کی چھٹی پر لاہور آیا تو مجھے اپنے استاد کے دو خط ایک ساتھ ملے۔ یہ انہوں نے لاہور کے پتہ پر لکھے تھے اور میری غیر موجودگی میں آئے تھے۔ ایک میں تفصیل کے ساتھ تخت پور کے حالات درج تھے اور بڑا لمبا خط تھا۔

لکھا تھا رجنی کے ہاں بیٹا پیدا ہوا ہے اور وہ اپنے شوہر سے لڑ کر تخت پور آگئی ہے۔ کچھ لوگوں کا خیال ہے کہ اس کے سرال والوں نے خود اسے گھر سے نکال کر واپس میکے بھیج دیا ہے، لیکن اصل بات کسی کو بھی معلوم نہیں سوائے میرے۔ میں رجنی سے ملا نہیں اور نہ ہی میں نے اس کو کہیں دیکھا ہے۔ نہ ہی مجھے کسی نے اس کا کوئی پیغام دیا ہے، لیکن مجھے معلوم ہے کہ وہ بہت دکھی ہے اور ہر وقت روتی رہتی ہے..... تم پوچھو گے کہ مجھے یہ سب کچھ کیسے معلوم ہوا تو سنو کہ آدھی رات کے وقت اس کا گھر والا میرے چہ پارے میں آکر ہاتھ باندھ کر کھڑا ہو گیا اور روتے ہوئے بولا رجنی کو بچالو نہیں تو وہ رو کر اپنے پران دے دے گی۔ تمہارا تو کچھ نہیں جائے گا میرا سنسار اجڑ جائے گا۔ وہ تم سے پریم کرتی ہے اور ہر گھڑی تمہاری یاد میں ڈوبی رہتی ہے۔“

میں نے اس کو خنجر پانی پلایا۔ مونڈھے پر بٹھایا۔ کندھے پر ہاتھ رکھا۔ تسلی دی اور پوچھا ”تم ہی بتاؤ اس سلسلے میں تمہاری یاد رجنی کی کیا مدد کر سکتا ہوں۔“

اس نے کہا ”تم بھی اس سے اتنا ہی پریم جتنا جتنا وہ جتنی ہے۔“ تم بھی اس کو اتنا ہی یاد کرو جتنا وہ کرتی ہے، جیسے خیالوں میں وہ ڈوبی رہتی ہے ایسے ہی تم بھی رہو۔“

میں نے ہنس کر کہا ”یہ کیسے ہو سکتا ہے پڑت جی۔ وہ تمہارے پاس بھاگس میں یہاں تخت پور میں۔ اس کو کیسے یقین دلاؤں کہ میں ہر وقت اس کے وچاروں میں ڈوبا رہتا ہوں اور اس سے پریم کرتا ہوں۔“

اس نے رو کر کہا ”رجنی نے دھرم ناش کر لیا ہے اور وہ مسلمان ہو گئی ہے۔“ اس کا ہر دے کے سے اٹک گیا ہے اور اس کے اندر سے کے دینے کی نادر آتی ہے میں نے اس کے سینے سے کان لگا کر خود سنی ہے۔“

میں نے کہا ”یہ تمہارا وہم ہے ایسی کوئی بات نہیں، بعض اوقات خیال کے زور پر ایسی آوازیں آنے لگتی ہیں۔“ لیکن اس نے میری بات نہیں مانی اور اپنے کہنے پر اڑا ہوا کہ رجنی کے اندر نابو علی بجتی ہے۔ میرا خیال ہے اس کا دماغ پھر گیا ہے اور وہ اپنی جگہ سے ہل گیا ہے۔ اگر تم یہاں ہوتے تو مجھے بڑا سہارا ملتا لیکن اب میں بالکل اکیلا ہو گیا ہوں۔ سارا دن اپنے کمرے میں لیٹے رہتا۔ شام کو نہادھو کر پھر لیٹ جاتا۔ صبح اٹھ کر منہ ہاتھ دھونا۔ مسواک کرنا اور پھر لیٹ جاتا۔ شام کو اگر طبیعت مان جائے تو تھوڑا سا ریاض نہیں تو پھر اسی طرح سے درود پوار کو گھورتے گھورتے رات تک پہنچ جاتا۔

میرے استاد ماسٹر بانی بات تو خوب کرتے تھے لیکن میں نے ان کی تحریر اس سے پہلے ایسی نہ دیکھی تھی۔ تنہائی نے ’اواسی اور مجبوری نے اور انسانوں کے ایک بڑے سمندر میں بالکل الگ تھلک ہونے کی وجہ سے ان کی تحریر میں ایک اور طرح کی سوچ ابھر آئی تھی اور وہ اچھے خاصے لکھک بن گئے تھے۔

خط میں لکھا تھا کہ لمحو بساطی مر گیا ہے اور اس کے بیٹے گوراں دتے نے دکان سنبھال لی ہے۔ دکان سنبھالنے کے بعد سب سے پہلا کام اس نے یہ کیا کہ میرے چوبارے کا کرایہ پانچ روپے بڑھا دیا ہے۔ میں خوش ہوں کہ اس نے پانچ روپے ہی بڑھائے زیادہ بڑھا دیتا تو میں اس کا کیا بگاڑ لیتا۔ تخت پور میں چنڈی اور منگمری کے بہت سے شرنا رہتے تھے آگے ہیں اور انہوں نے سارے شہر کو گندا کر دیا ہے۔ کچھ نئی دیواریں اٹھالی ہیں کچھ نفرتیں بڑھالی ہیں۔ اب یہاں وہ پہلے والی بات نہیں رہی۔

کرموں بننے کے بننے نے اپنے باپ کے ہاتھوں جگ آکر پستول سے خود کشی کر لی۔ بننے کا بیٹا قتل ساری عمر پستول کی شکل تک نہ دیکھی۔ چلانے کا ڈھنگ معلوم نہ تھا۔ نشاندہ چوک گیا خود بھی گرا اور پستول بھی ہاتھ سے چھوٹ کر پرے جا پڑا۔ تھانے والوں نے گرفتار کر لیا۔ اقدام خود کشی کا پرچہ تو نہیں ہوا البتہ بتلا کسنس پستول رکھنے کا مقدمہ بن گیا۔ اب چھ مہینے قید بامشقت کی سزا ہو گئی ہے۔ خوش ہے کہ کرموں کے ظلم و ستم سے نجات ملی، خواہ چھ مہینے کے لئے ہی سہی!

خط کے آخر میں اس حسرت کا اظہار بھی تھا کہ رجنی کا بچہ دیکھنے کو بڑا دل چاہتا ہے پتہ نہیں کیا ہے۔ شکل و صورت کیسی ہے اور کس پر گیا ہے۔

ان کے اس طویل خط کو پڑھ کر طبیعت بشاش ہو گئی۔ دل ان کی زیارت کو مچلنے لگا۔ پتہ نہیں اب ان کی شکل و صورت کیسی ہو گی اور کس طرح کے دکھائی دیتے ہوں گے۔

دوسرا خط کھولا۔ اس پر دس دن بعد کی تاریخ تھی۔ لکھا تھا: گور پر بھد کے روز کڑاہ چھک کر اور کڑا بہن کروا گورو کا خالہ بن گیا ہوں۔ نام میں کوئی خاص تبدیلی نہیں ہوئی۔ آئندہ خط اس پتہ پر لکھنا۔ ماسٹر بھائی اقبال سنگھ۔ کلارنٹ نواز۔ چوہدرہ لچھو بسا ملی۔ چوک بزار۔ تخت پور۔

اس مختصری عبارت کو پڑھ کر مجھے ایک چکر سا آیا اور میں قریبی چارپائی پر بیٹھ گیا۔ ماں نے قریب آکر میرے ماتھے پر ہاتھ رکھا اور گھبرا کر بولی ”کیا بات ہے تیرا چڑا تو بالکل برف ہو گیا ہے!“

میں نے ماں کا ہاتھ پرے دھکیل کر منہ موڑ لیا لیکن ادھر بھائی اقبال سنگھ کھڑا تھا۔

آزاد کشمیر ریڈیو واپس پہنچ کر کام تو شروع کر دیا لیکن اندر ایک موت سی واقع ہو گئی تھی۔ دل میں ہر وقت ایک پھوڑی سی پتھری رہتی۔ خیالات آتے اور پر سادے کر چلے جاتے۔ کبھی کبھی کوئی پرانا بزرگ ساسفید ریش خیال آتا تو اس کے گلے لگ کر رونے لگتا۔ یوسف ظفر کو یقین ہو گیا تھا کہ مجھے کسی سے عشق ہو گیا ہے اور اس نے میری محبت کے ہاتھ کو اپنے دامن سے جھٹک دیا ہے۔ محمد حسین بہت ہی جذباتی اور مشفق قسم کا انسان تھا۔ وہ مجھے چھوٹے ہوٹلوں پر چائے پلاتا۔ ساتھ گھماتا۔ میرا ہاتھ پکڑ کر بار بار کہتا ”اپنے اندر کی بات ایک مرتبہ تو بتا دے۔ اپنے دکھ کا اظہار کر کے تو دیکھ۔ ہم تیرے دوست ہیں۔ نا کرنی بھی کر کے دکھادیں گے۔ جان بھی لڑا دیں گے۔ ہر مشکل میں تیرا ساتھ دیں گے کہ ہم بھاگ جانے والوں میں سے نہیں لیکن تو کچھ کہہ تو سکی۔“

اب میں اس سے کیا کہتا اور کیا جانتا اور کدھر سے کہانی شروع کرتا کہ وہ میرے غم میں شریک ہو کر میرے دکھ کا دوا کرتا اور ماسٹر بائی کے نئے پتے میں اس کا نام پرانی المپا پر لوٹا دیتا۔ بڑا بو جھ تھا جو دن پر دن بڑھتا ہی چلا جاتا تھا۔ سارا دن خاموش رکھتا اور شام کو ہوٹل کے کمرے میں لے جا کر آنسوؤں میں بھگو دیتا۔ میں کوئی ایسا خاص مسلمان بھی نہیں تھا خاص کیا ایک عام مسلمان بھی نہیں تھا نہ مذہب کے بارے میں کچھ پڑھا تھا اور نہ ہی سوچا تھا۔ پھر پتہ نہیں کیوں استلا کی اس تبدیلی مذہب نے میرے دل پر آری سی چلا دی تھی۔ چلا کیا دی تھی ہر وقت چلتی رہتی تھی۔ بار بار میں دو حصوں میں تقسیم ہو جاتا اور بار بار رک کر پیچھے کی طرف منہ کر کے کھڑا ہو جاتا۔ جب تک میرا دوسرا حصہ آدھا کٹا ہوا وجود آگے بڑھ کر مرے پیچھے سے واصل نہ ہو جاتا میں اسی طرح کھڑا رہتا۔ یہ میری مجبوری تھی۔ اس آدھے حصے کو پیچھے چھوڑ کر آگے کیسے بڑھ سکتا تھا۔

سائیں بابا سنگل شاہ، محمد الیاس جنجوعہ، اب بھی انسان کو اور انسانی رشتوں کو گالیاں دیے جاتا تھا۔ جب تھک کر ٹڈھال ہو جاتا تو منہ اوپر اٹھا کر خدا کو طعنے پہنچے دینے لگتا کہ اچھی کری ہمارے ساتھ! پاری بھی لگائی اور پاس بھی نہیں آئے۔ پاس بھی نہیں آئے اور کوئی پیغام بھی نہیں بھیجا۔ پیغام بھی نہیں بھیجا اور اپنی بولی بھی نہیں سنائی۔ بولی نہیں سنائی تھی تو کوئی ریزی بتا دیتے۔ ریزی بتائی مشکل تھی تو جلوہ ہی دکھا دیتے۔ جلوے میں بیہوشی کا ڈر تھا تو کوئی روپ بنا کر جھانچر پہن کے جھومر ڈال کر ہی آ جاتے۔ اتنی عورتیں روز یہاں سے گزرتی ہیں پانیادہ، ٹٹوں پر، لاریوں میں موٹروں پر، کسی ایک میں اتر کر آ جاتے، ہمیں درشن ہو جاتے موری کو سوا آ جاتا۔ وہ چل پڑتی ہم دیکھتے رہتے ہم بیٹھے بھلے وہ چلتی بھلی۔

جس روز میں نے اپنے دل کا درد سنگل شاہ کو سناتے کا تہیہ کیا اس نے میرا چہرہ بھانپ کر اپنی رام کہانی شروع کر دی کہ ایم اے او کالج امرتسر میں دو سال برباد کرنے کے بعد میں ایف اے کا امتحان دیئے بغیر ہی واپس گاؤں آ گیا۔ میری تیاری اچھی تھی۔ پچھلے امتحانوں میں نمبر بھی ٹھیک ٹھاک لیے تھے۔ پروفیسر حضرات میری ہائی سینکڈ ڈویژن مان کر کالج کے پاس پرنسپل کا حساب نکالتے تھے اور میں کم از کم بی اے ضرور کرنا چاہتا تھا لیکن میں مجبور ہو کر سالانہ امتحان سے پانچ دن پہلے گاؤں واپس آ گیا۔ دراصل میرے دل پر جلوے اترنے لگے تھے اور میرے اندر اتنی روشنی ہو جاتی تھی کہ باہر کے لوگ میرے دگ وریٹے، ٹاڑیاں اور ہڈیاں دیکھ سکتے تھے۔ جب کبھی کوئی جلوہ اترتا میں گھبرا کر کلاس روم سے یا ہوٹل کے کمرے سے باہر نکل آتا اور بظنوں میں ہاتھ دبا کر تیزی سے بھاگنے لگتا۔ اس تیزی سے بھاگنے کی بنا پر ارد گرد کے لوگ میرے وجود کے روشن اور منور شوکیں کو اچھی طرح سے دیکھ نہ سکتے۔ وہ مجھے ”نمایا ہو گیا الیاس؟“ کہہ کر گزر جاتے جلوہ سامانی کی یہ کیفیت اس وقت تک جاری رہتی تھی جب تک میں گھاس کے کسی ٹکڑے پر رو قبیلہ بیٹھ نہ جاتا اور اپنا سر پیچھے نہ ڈال دیتا۔

سنگل شاہ نے کہا ”یہ بکھیرا کوئی ایک آدھ دن کا ہو تا تو میں اسے برداشت بھی کر لیتا لیکن ایسا تو ہر دوسرے چوتھے ہونے لگا تھا۔ میں کب تک بھاگتا اور کہاں تک گھاس کے قطعے دریافت کرتا۔ مناسب یہی جانا کہ واپس چلا جائے اور آرام سے گھر میں قیام کیا جائے۔ چنانچہ میں فگڑھ جوڑیاں آ گیا اور پر سکون ہو گیا۔

میں اپنے عشق کے دروازے پر کھڑا تھا اور میرے سامنے منظور شدہ ملگوتی وجود اپنی اپنی باری پر باب قبول میں داخل ہو رہے تھے۔ چوہ دار نے پرچیاں پھردلتے ہوئے ایک پرچیا

پر میرا نام دیکھ کر کہا ابھی تمہارا نمبر دور ہے، لیکن تم کو نئے عشق میں اترنا چاہتے ہو اس کا خاندان تک نہیں ہوا۔ دیکھ لو اور سوچ لو اور کل تک مجھے بتا دو دونوں ایک جیسے طاقتور ہیں۔

میرے اندر ایک ہی تانت بیج رہی تھی اور اس نے ایک ہی الاپ اٹھایا ہوا تھا۔ رب کے عشق کا اور اسم ذات کی لگن کا۔ عشق حقیقی کا اور عشق کیاب کا..... ایسی طبیعت ہو گئی تھی کہ عرش فرش مال و دولت، زمین جائیداد، کھیت مریضے، کھانا پینا، اوڑھنا بچھونا کچھ بھی اچھا نہیں لگتا تھا۔ بس ایک ہی تار بندھا تھا اور اس پر ایک ہی نام گونج رہا تھا، حق!! حق!! حق!!!

شام کے وقت اچانک ہمارے گھر ساتھ کے گاؤں کے بہت سے مہمان آ گئے۔ ان میں مرد بھی تھے اور عورتیں بھی۔ بچے بھی اور جوان لڑکیاں بھی۔ تین اونٹوں اور پانچ گھوڑوں کے مسافروں سے ہمارا سارا گھر بھر گیا۔ اندر باہر لوگ کام پر جت گئے۔ میری ماں نے مجھے ایک دھلا دھلایا بجنوں نکال کر دیا اور کہا ”جلدی سے لالو تھیری کے تندور سے پچاس روٹیاں لگوا لا۔“ جب میری ماں مجھے بجنوں دے کر یہ سمجھا رہی تھی کہ وہاں سے ہلنا نہیں۔ وہ کہے بھی خود بھجوا دوں گی پھر بھی وہیں کھڑے رہنا روٹیاں خود لانا پانچ تھالیں برابری لگوا کر دھیان سے بجنوں میں لیٹنی ہیں۔ پولی گانٹھ باندھ کے گٹھڑی لٹکا کے لانی ہے کندھے پر یا سر پر نہیں دھرنی۔ کوئی کہے بھی کہ چودھری صاحب میں چھوڑ آتا ہوں تو اس کو نہیں دینی خود لے کر آتی ہے۔“ جب میری ماں مجھے یہ ہدایات دے رہی تھی تو مہمانوں کی ایک لڑکی راجہ بھی ہمارے پاس کھڑی تھی اور میری ماں کی باتیں سن سن کر ہنس رہی تھی۔ اس نے ڈبیوں والا سوٹ پہنا ہوا تھا۔ پیروں میں کالی گرگالی تھی آنکھوں میں کاجل اور ہونٹوں پر سرفخی تھی۔ ماتھے کے بالوں کو پلف کر کے اوپر اٹھایا ہوا تھا اور ناک میں سونے کی تیلی تھی۔ اس لڑکی کی کمر اتنی چھوٹی تھی کہ میرے بڑے بھائی سلطان کی ایک منھی میں آسکتی تھی۔ راجہ کی دونوں گتیں اس کے سینے پر سے ہو کر قیص کے دامن تک لٹک رہی تھیں اور دونوں پر اندوں میں سفید گونے سے سڑھے چار بڑے بڑے چٹکے جھول رہے تھے۔ لٹکتی ہوئی گتوں اور اس کے پیٹ کے درمیان کوئی فٹ ڈیڑھ فٹ کا فاصلہ تھا۔ اس نے ہنستے ہوئے کہا ”چاچی! بھالیاں پچاس روٹیوں کا گٹھڑ کس طرح لٹکا کر لائے گا اس کے ساتھ کوئی بردا بھیج دے، کہیں آج رات ہم بھوکے ہی نہ رہ جائیں۔“ وہ پھر ہنسنے لگی اور اس کی ہنسی میں میری ماں بھی شامل ہو گئی۔

لالو تھیری کام تو اب بھی کرتی تھی پر تندور کے سامنے بیٹھ کر روٹیاں نہیں لگاتی

تھی۔ اب یہ کام اس کی بیٹی عنایت کے ذمے تھا جو اپنے دونوں کانوں کے پیچھے لہریادو پنڈاڑس کر تنور میں روٹیاں لگاتی تھی اور ہر چڑا اٹھانے سے پہلے ایک کہنی کا مسح ضرور کرتی تھی۔ تندور میں جھک کر روٹی لگاتے ہوئے یاروٹی اتارتے ہوئے دوسرے باہر نکال کر اپنے کانوں کے آویزوں کو کوٹھڑے میں اٹکیاں ڈبو کر ٹھنڈا ضرور کرتی تھی۔ پیچاری کے پاس ایک ایک زیور تھا وہ بھی پینل کا۔ گھڑت اچھی تھی اور جو گیوں کے مندروں سے ملتی تھی۔ لالو حصیری کے جگر میں ورم آگیا تھا اور وہ زیادہ وقت چارپائی پر ہی گزارتی تھی۔ چارپائی پر پرات رکھ کر آنا گوندھ لیتی۔ وہیں بیٹھی بیٹھی بیڑے بنا دیتی۔ گرم روٹیاں کندوری میں لپیٹ کر الگ الگ چھاپوں میں رکھ دیتی۔ پرانے آٹے میں سے سری بین لیتی۔ لینے لینے چودھریوں کے نواسوں پوتوں کے لئے آٹے کے شیر چڑیاں اور بکریاں بھی بنا دیتی۔ دونوں ماں بیٹی کا کام تو اچھا تھا پر ان کے سر پر کوئی مرد نہیں تھا۔

جب میں پچاس روٹیوں کا گٹھڑا لگا کر اندر داخل ہوا تو راجہ نے لپک کر وہ گٹھڑا میرے ہاتھ سے لے لیا۔ میں نے کہا ”رہنے دو بہت بھاری ہے۔“ تو وہ آنکھیں جھلا کر بولی ”میں تو اس کے ساتھ لانے والے کو بھی اٹھا سکتی ہوں یہ کیا بوجھ ہے۔“

اس نے گٹھڑا اٹھا تو لیا پر بیٹگی کی طرح کم بوجھ والی سائیڈ پر لپکتی چلی گئی۔

اتنا کہنے کے بعد سنگھ شاہ خاموش ہو گیا اور اپنی گود میں پڑی ہوئی موٹے سنگھ کی ایک لفٹ سے کھینچنے لگا۔ میں اس کی کہانی کی گھنٹی بڑھتی لہروں کے تجسس میں ڈوب رہا تھا ابھر رہا تھا اور مجھ کو تن بدن کا ہوش نہ تھا۔ وہ خاموش ہو گیا تو میں بھی خاموش رہا۔ پھر اس نے زور کا ایک نعرہ مارا اور بھائی کے رشتے کو ایک گندی گالی سے یاد کیا۔ میں نے نگاہیں اٹھا کر اس کی جانب غور سے دیکھا تو اس نے سر جھکا لیا اور ایک لمبی سی ہونہ کے ساتھ بولا ”برادران یوسف ازل سے ایک طرح کے رہے ہیں اور اب تک اسی طرح سے رہیں گے۔۔۔۔۔ میرے بائیں کان میں امجد باجہ بچتے لگا تھا اور میں ہر وقت سرھڈی گیت کے لوح میں ڈوب رہا تھا۔ یہ آواز ایک سنگھ اور گھڑیاں کی ملی جلی آواز تھی۔ کبھی مدھم ہو جاتی اور کبھی اتنے زور سے اٹھتی کہ میرا سارا بدن پھٹنے لگتا۔ جیسے جیسے میں اس سے لا تعلق ہوتا اس کی لے اور بڑھ جاتی۔ میرے غلاب کے دن قریب آگئے تھے اور میں داخل ہونے والا تھا کہ ایک شام مجھے لالو حصیری کی بیٹی عنایت کھیتوں میں مل گئی۔ اس نے بہت سا ایندھن اکٹھا کر کے ایک بڑا سا گٹھا باندھ لیا تھا اور کسی اٹھوانے والے کی راہ دیکھ رہی تھی۔ میں نے آگے بڑھ کر گٹھا اٹھوایا تو

میرا ہاتھ پھسل گیا اور گٹھا اس کے سر سے نیچے گر گیا۔ میں اس کا بازو پکڑ کر اسے کھینچ کر کھیت میں لے گیا اور جب میں نے اس کی قمیص کا دامن اٹھا کر اس کی گرم گرم چھاتیوں پر اپنا چہرہ رکھا تو وہ ہنسنے لگی اور میرے سر پر ہاتھ رکھ کر بولی "اپنے اپنے گھرانے کی ریت بالکل ایک سی ہوتی ہے تو بھی اپنے بھائی جلال جیسا ہی ہے۔" میں نے چہرہ اٹھا کر اس کی طرف غور سے دیکھا تو وہ میرے بالوں میں انگلیاں پھیر کر کہنے لگی "جس کام کے لئے تو مجھے کھیتی کے کھیت میں لایا ہے تیرا بھائی بھی میرے ساتھ یہی کام کر چکا ہے۔ وہ بھی بہت اچھا ہے اور وہ بھی تیری طرح دلیر ہے۔" اس دن سے مجھے سارے انسان سارے رشتے ماں باپ بہن بھائی عزیز رشتہ دار ایک ساک زہر لگنے لگے۔ میں گھریا، بہن بھائی، از دوس پڑوس، یار بیلی سب کو چھوڑ کر رات کے وقت گاؤں سے نکل گیا اور جنگلوں، بیلوں میں گھومنے لگا۔ دن کے وقت درگاہوں پر حاضری دینی اور راتوں کو کبھی ٹیک لگا کر کبھی سیدھے پدھرے لیٹ کر وقت گزار دینا۔ انھد باجے کی جھنکار بند ہو گئی تھی اور میں نے پاؤں میں تھنکھر دبا منھ لئے تھے۔ بابا شاہ طربام کے عرس پر مجھے سدا سہاگنوں کی ایک ٹولی مل گئی اور میں ان کے ساتھ شامل ہو گیا۔ زلفیں بڑھالیں۔ ہاتھوں میں چوڑیاں پہن لیں، ناک میں تھنکی اور کانوں میں ڈنڈیاں ڈال لیں۔ پیلا گھاگر اور سر پر لال چڑی لے کر میں ترچھانچ ناچنے اور گول جھومر ڈالنے لگا۔ میری کوک سن کر لوگ چمکڑے ریڑے روک کر اور دکانیں کھلی چھوڑ کے ہماری منڈلی کے گرد جمع ہو جاتے اور بت بن کر ہمیں حلقی ڈالتے دیکھتے۔ ہم جلیاں ڈالتے، کوک فریاد کرتے، ناچ ناچتے، ایک عرس سے دوسرے عرس پر پہنچتے اور ہمارا سال ختم ہو جاتا۔ پورے پانچ سال اور تین مہینے میں نے نہ تو اپنی تھنکی بدلی اور نہ سر ڈاڑھی کے بال منڈوائے۔ جلی ڈالنے جھومر بھرنے ہاکاں مارنے اور کوک پکار میں چوڑیاں البتہ ٹوٹ جاتی تھیں سو عرسوں پر دکان والے اور مہتار نہیں ہمارے ہاتھ پکڑ پکڑ کر نئی چوڑیاں خود چڑھا دیتے تھے۔

کانوں والی سرکار کے میلے پر بیوہ لہاری نے مجھے سوار وہیہ اور لڈوؤں کا ایک لفافہ دلاں کیا اور میرے سامنے ہاتھ جوڑ کر کھڑی ہو گئی۔ میں نے اسے دفعہ دور کر کے دھتکار دیا۔ وہ رونے لگی تو میرے ایک ساتھی "سہاگن" نے زور سے اس کی کمر میں ایک دھموکا مارا۔ وہ کھلکھلا کر ہنسی اور اوڑھنی سے اپنے آنسو پونچھتے ہوئے بولی "ایک مکالگ گیا ایک کا کامل گیا۔ دو لگ جاتے تو دو مل جاتے۔" اس نے اپنی کمر اور سر میں میری طرف کر کے کہا "ازیا ایک مکا تو بھی مار دے ایک کا کا تیری شکل صورت کامل جائے گا۔" میں نے مکا ہوا میں لہرایا اور اس کی

کر دیکھتا رہ گیا۔ پھر ہم جلی ڈالنے لگے اور نرت دور سے کرنے لگ گئے۔ لوگ کہتے تھے میری جہی کی مروڑ اور میری کلائیوں کی چپک دکھنی عورتوں کی ہاتھ پھرت سے بھی سندر تھی۔ یہ خیز میں نہیں جانتا پر میرے بیروں کی ہنکار میرے ساتھی سہانوں میں سب سے پھلر والا و سروپ دھار تھی۔

جس کالی دھندراتری میں آدمی رات کے وقت مجھے اختر بھید کی روشنی ملی میں اپنی منڈلی چھوڑ کر اس جوت کے پیچھے چلتا چلا حق اور سج سے واصل ہو گیا۔ بیو لوہاری اپنے گھر کے دروازے پر گہنوں کی پوٹلی باندھے بیٹھی تھی۔ رات کے اندھیرے میں ہم اس کے گاؤں سے بہت دور نکل گئے۔ میرے پاؤں کے ٹھٹھکرے اور ہاتھوں کی چوڑیاں بہت پیچھے رہ گئیں اور ہم سورج نکلنے سے پہلے پلکھونا پار کر گئے۔

تین دن اور تین راتیں ہم نے لنڈا بازار کے ایک ہوٹل میں گزاریں اور پھر مجھے بیو کے دکھی شوہر کا خیال ستانے لگا۔ منڈی مرید کے کے ایک بے آباد اور ویران گھر میں میں راتوں کو اٹھ اٹھ کر روتا اور کر لاتا۔ بیو لوہاری مجھے تسلیاں دیتی 'میرے آنسو پونجھتی اور میرا سر اپنے لوہے جیسے سینے سے لگا کر مجھے لوریاں دیتی پر میری سسکیاں ختم نہ ہوتیں اور میں ہنسنے ہو سکتے اس کے بدن سے چٹ کر سو جاتا۔ جس دن میرے دل سے وہم گمان اور لالچ لپیٹ کی شرم دور ہو گئی اور میں نے بیو لوہاری کا پنڈا چھوڑ کر اس کی مورتی من مندر میں رکھ کر اس کے نام کا چپ شروع کر دیا وہ مجھے چھوڑ کر واپس اپنے خاوند کے گھر چلی گئی۔

الیاس نے "حق اللہ بے شک اللہ" کا ایک زوردار نعرہ مارا اور اپنے بھائی کا نام لے کر زمین پر پڑا۔ تھوکا پھر میری طرف دیکھ کر کہنے لگا۔ "اس دن کے بعد سے میں نے سنگل پہن لئے اور اپنے آپ کو جکڑ بند کر لیا۔ انسان جکڑ بند نہ ہو تو بے راہ ہو جاتا۔ کھلا ہوا ہو تو بے حیا ہو جاتا ہے۔ دونوں کی منزل سالوں پر چاڑھتی ہے۔ پھر موت آ جاتی ہے اور سارا کوڑ کھاڑا ایسے ہی دھرا رہ جاتا ہے۔" سنگل شاہ نے کلائیوں میں پڑے آہنی حلقوں کو زور سے ٹکرایا اور اونچی آواز میں کہنے لگا "اس سنار میں ایک ہی پیار ہے، تھا سچا پیار اور ایک ہی عشق ہے واجب برحق عشق اور وہ ہے رب کا پیار۔ باقی سب جھوٹ ہے اور ایویں خالی بھرم ہے۔ پر "ب" اور "ن" کا جھگڑا شروع سے چلا آ رہا ہے۔ جڑھ قدیم سے شروع ازل سے۔ رب کا پیار ان کا پیار بن جاتا ہے اور ہوائی جہاز ٹھاہ کر کے گرتا ہے۔ ڈرائیور بھی فوت سواریاں بھی فوت! جہاں گرتا ہے وہاں بھی سارے فوت!! پر اب میں نے سنگل ڈال لئے ہیں۔ دیہہ کی

جکڑ بندی کر لی ہے۔ ن کا جھکڑ ختم ہو گیا ہے ب کا باقی رہ گیا ہے۔ سب کچھ فانی اک باقی سوہرا
 دم باقی۔ ”ب“ باقی برحق باقی ”پھر وہ اونچے اونچے گانے لگا ”سن باقی میری سن باقی..... تیرا
 بچھا نہیں بچھڑنا بھانویں لگ جان بھکڑیاں۔“
 بھکڑیاں کے لفظ پر وہ دونوں ہانچو اوپر اٹھاتا اور کلائیوں کے کڑوں کو آپس میں یوں
 بجاتا کہ بدن سے لپٹے ہوئے سارے سنگل کھڑکنے لگتے۔

پشاور سٹیشن نے کچھ اپنی مہربانی کی بنا پر اور کچھ ہمارا حق مان کر ہمارے ریڈیو سٹیشن کے لئے اپنی ایک آرٹسٹ بھیج دی تھی۔ یہ گانا بجانا تو کم جانتی تھی البتہ باتیں کرنے کی بہت شوقین تھی۔ اس کے ساتھ اس کا ایک چھوٹا بھائی اور بڑے بڑے پھولوں کے سوٹ والی ایک بھاری بھر کم ماں بھی تھی۔ ماں لڑکی کے مقابلے میں زیادہ خوبصورت تھی لیکن لڑکی جوان تھی اور اپنے سامنے کسی کو ٹھہرنے نہیں دیتی تھی۔ جس طرح جوان اور منہ زور گھوڑے کا تانگہ اسٹینڈ پر زیادہ دیر تک کھڑے رہنا مشکل ہو جاتا ہے اسی طرح اس لڑکی کے لئے ایک کمرے میں ٹک کر بیٹھنا محال تھا۔ سٹیشن پر ایک مدت سے چونکہ ہم مرد ہی مرد تھے اس لئے زمر کا آنا ہمارے لئے رحمت کا باعث بن گیا۔ سازندے تو اس کی برادری کے لوگ تھے ہی ہم لوگ بھی اپنے اپنے تھان پر ایک نئے انداز میں ہنہانے لگے۔ ایسی باتیں ہم نے اس سے پہلے اپنے منہ سے کبھی نہ سنی تھیں۔

زمر کے معاملے میں مفتی جی اور مسعود میں گھمسان کی جنگ ہوئی۔ مسعود میوزک انیجارج تھا اور یہ آرٹسٹ بلا واسطہ طور پر اس کی تحویل میں آتی تھی۔ مفتی جی اس کو ڈرامہ و وائس کے طور پر ڈراموں میں استعمال کرنا چاہتے تھے۔ یوسف ظفر اسی سے پانچ مٹلیہ تقریریں پڑھوانا چاہتے تھے اور ڈیوٹی آفیسر کسی کو پوچھے بتائے بنا اس سے دو تین مرتبہ انڈسٹریس بھی کروا چکا تھا۔ مفتی اور مسعود کا جھگڑا طویل کھینچ گیا تو ان کے درمیان ٹونائٹوئی چلنے لگی۔ اسٹینٹ ڈائریکٹر علی صاحب نے دونوں کو باری باری اپنے کمرے میں بلا کر سمجھایا لیکن کوئی بھی پیچھے ہٹنے کو تیار نہ ہوا۔ معاملہ نظامی صاحب تک پہنچا تو انہوں نے یہی فیصلہ کیا کہ زمر کو واپس بھیج دیا جائے۔ واپسی کا فیصلہ سن کر مردوں کی دنیا اندھیر ہو گئی اور سب نے آپس میں صلح کر لی۔

ہر شخص جو زمرہ سے علیحدگی میں ملتا تھا ایک ہی بات کہتا تھا کہ ”میں بہت اکیلا ہوں اور اداس ہوں مجھے سہارا دو۔“ وہ بھی ہنس کر ایک ہی جواب دیتی کہ میں کوئی بابے بڑھے کی لاشی ہوں جو تم کو سہارا دوں میں تو ایک آرٹسٹ ہوں اور گانے کے لئے یہاں آئی ہوں۔ مجھے سہارا سہرا دینا کوئی نہیں آتا۔“ اگلے دن وہ کل کا سہارا مانگنے والے کا نام بتا دیتی اور وہ برہم ہو کر ایک ایک سے شکایت کرتا کہ ”ذرا اس کو دیکھو شرم نہیں آتی ایک لڑکی سے سہارا مانگتا ہے۔“

میں نے اس سے سہارا تو نہ مانگا البتہ اپنے ماسٹر بالی کا سارا قصہ الف سے لے کر یے تک اسے سنا کر اس سے ہمدردی اور رحمہ کی کا طلب گار ضرور ہوا۔ وہ ایک متعصب قسم کی مسلمان لڑکی تھی۔ ماسٹر بالی کی تبدیلی مذہب پر بہت ناراض ہوئی اور اس کو دو تین گالیاں دے کر مجھے بھی اپنے ساتھ شامل کر لیا۔ میں نے اسے اور شامل حال کرنے کے لئے یہ بھی بتایا کہ میں کلا رنٹ بجا لیتا ہوں اور راگداری میں دلچسپی رکھتا ہوں۔ مجھے اپنی برادری کا فرد جان کر اس نے دلی مسرت کا اظہار کیا اور مجھ سے میرے گھرانے کی بابت پوچھنے لگی۔ میں نے کہا ”میں ہوشیار پور کا رہنے والا ہوں اور میرا تعلق شام چوراسی کے گھرانے سے ہے۔“ اگلے دن مفتی جی نے سکرپٹ کی کاپیاں جوڑتے ہوئے مجھ سے پوچھا ”کون ہے بھئی وہ تمہارا استاد جو سکھ ہو گیا ہے؟“

میں نے حیران ہو کر کہا ”میں تو کسی ایسے شخص کو نہیں جانتا جو سکھ ہو گیا ہو اور جس نے اپنا آبائی مذہب چھوڑ دیا ہو۔“ کہنے لگے ”سنا ہے تمہیں راگ دیا میں بھی دلچسپی ہے؟“ میں نے ڈرتے ڈرتے کہا ”صرف سننے سنانے کی حد تک۔“ ”کوئی ساز بھی بجا لیتے ہو؟“ انہوں نے پوچھا۔

میں نے کہا ”مفتی جی میں لکھنے پڑھنے والا آدمی ہوں بھرتی نہیں ہوں۔“ انہوں نے سکرپٹ سے نگاہیں اٹھا کر غور سے میری طرف دیکھا اور جھڑک کر کہا ”شام چوراسی گھرانے میں تمہارا کون تھا؟“

میں نے گلا صاف کر کے کہا ”میں نے تو یہ نام ہی پہلی مرتبہ سنا ہے۔“ انہوں نے بات کا پتہ کاٹتے ہوئے کہا ”اچھا جاؤ اور الماری سے ساؤنڈ ٹیپیکس کی پڑسیں نکال کے لے آؤ۔ میں نے خدا کا شکر ادا کیا اور کمرے سے باہر نکل گیا۔ کسٹمیں کی چھوٹی پہاڑی کے ساتھ زمرہ سازندوں کے ساتھ ٹین کی کرسی پر بیٹھی ہنس ہنس کر باتیں کر رہی تھی۔ مجھے

دیکھ کر اس نے زور کی ہانگ لگائی اور بولی ”آؤ آؤ کبھی ماپنوں کے ساتھ بھی بیٹھا کرو“ سردار جی! میں نے اس کی بات کا کوئی جواب نہ دیا اور ڈیوٹی روم میں داخل ہو گیا۔

پہاڑوں کی ایک عجیب عادت ہے کہ وہ دن بھر چمکتی دھوپ میں ایک دوسرے سے چوٹیاں نکالے اپنے ماتھے اور سروں پر بادلوں کی پٹیاں باندھتے کھڑے رہتے ہیں اور جب رات چھا جاتی ہے اور گھپ اندھیرا ہو جاتا ہے تو اپنے عزیز رشتہ دار پہاڑوں سے ملنے دور دور چلے جاتے ہیں۔ ان کے درمیان خاندانی تعلقات اور قرابت داری کی باتیں ہوتی ہیں اور وہ نئے رشتے طے کر کے سو رنج نکلنے سے پہلے واپس اپنے مقام پر آ جاتے ہیں۔ میں نے اپنے ہوٹل کی کھڑکی سے کئی مرتبہ سامنے والے بڑھے پہاڑ گورات کے اندھیرے میں سفر کرتے دیکھا تھا۔ وہ ایسی گریہ پائی سے اپنا جگہ سے سرکاتا کہ سناتے میں بھی اس کی آواز نہ آتی۔ لیکن ٹھنڈی سیت ہواؤں کو کاٹتے ہوئے ہواؤں کی آواز میں تندیلی سے صاف پتہ چل جاتا کہ وہ کوہالے کی طرف جا رہا ہے اور اپنے چھوٹوں سے کچھ نئے گلے شکوے کرنے جا رہا ہے۔ اس کے چلنے میں اور جانے میں مجبوری کا پس ماندگی کا اور کبولت کا عنصر نمایاں ہوتا۔ رات کے گھٹا ٹوپ اندھیرے میں کئی کئی گھنٹے پہاڑوں کی سبک خرام مود منٹس کو وایج کیا کرتا حالانکہ نظر کچھ بھی نہیں آتا تھا لیکن پتہ صاف چل جاتا تھا۔

کوئی دس بارہ روز کے بعد جب میں بابا سنگل شاہ سے ملنے گیا تو اس کی جھونپڑی خالی تھی اور اس کے باہر بار، پھول، پھلوں کے لٹافے اور مٹھائی کے ڈونے بے ترتیبی سے بکھرے ہوئے تھے۔ پہاڑی کو تے چیزہ کے اونچے درختوں پر خاموشی سے بیٹھے ویران کنیا کی طرف دیکھ رہے تھے۔ کوہالا جانے والی ایک لاری جب کنیا کے سامنے رکی اور کلینر نے آلو بخارے کا لفافہ ایک پرانے ہاسی ہار کے کنڈل میں رکھ کر سلام کیا تو میں نے آگے بڑھ کر اس سے بابا کی بابت پوچھا۔

کلینر نے کہا ”سائیں سنگل شاہ پچھلی جمعرات یہ جگہ چھوڑ کر چلے گئے۔“ جن لوگوں نے انہیں راستے میں دیکھا تھا وہ بتاتے ہیں کہ سائیں نانگا پر بت کی طرف نکل گئے ہیں اور اب واپس نہیں آئیں گے۔“

وہ شاید مجھے کچھ اور بھی بتاتا لیکن ڈرائیور نے ہارن دے کر اسے بلالیا اور وہ تیزی سے لپک کر چلتی ہوئی لاری کے دروازے سے لٹک گیا۔

سنگل شاہ کے اس طرح اچانک چلے جانے سے میں اور بھی ادا اس ہو گیا اور مجھے اپنے

سرکار ماسٹر بالی شدت سے یاد آنے لگے۔ اس زمانے میں بھارت سے آنے جانے کے لئے کوئی ویزا سسٹم نہیں تھا۔ بس ایک پرمٹ کی ضرورت ہوتی تھی جو آسانی سے مل جاتا۔ اگر وہ چاہتے تو پرمٹ لے کر آسکتے تھے اور اگر میں چاہتا تو میں بھی پرمٹ لے کر جاسکتا تھا، لیکن میرا وہاں جانا خطرناک تھا۔ نہ وہ آئے نہ میں گیا۔ شاید ہم دونوں کے لئے خطرہ موجود تھا۔ میں نے انہیں ایک لمبا خط لکھ کر لفافے میں ڈالا اور لفافہ اپنی ماں کے نام لاہور روانہ کر دیا کہ اسے کھول کر اندر سے جو لفافہ ملے اسے پوسٹ کر دیں۔ اپنے خط میں بھی میں نے یہی انسٹرکشن دی تھی کہ جواب مجھے لاہور کے پتے پر بھجوائیں، وہاں سے مجھ تک پہنچ جائے گا، لیکن ایک طویل انتظار کے بعد بھی مجھے ان کا کوئی خط نہ ملا۔

زمرہ کو نفاہی صاحب نے واپس پشاور سٹیشن بھجوادیا اور چند دنوں کے اندر اندر ہم سب پھر ایک دوسرے کے قریب آگئے۔ لطیفے بازی کی محفلیں جنے لگیں۔ مفتی نے اپنی شطرنج کی بساط پھر سے بچھائی۔ ان کے گھر نزدیکی مفتی رہیں پیادے چلتے رہے اور شہ ملتی رہی۔ سارے شاف میں بس ایک عمر اکیلا رہ گیا تھا۔ اس نے زمرہ کے چلے جانے کے بعد باقاعدگی سے نماز پڑھنی شروع کر دی اور اللہ سے لو لگا کر بیٹھ گیا۔ سنگل شاہ ٹھیک ہی کہتا تھا کہ ”رہنما کھوٹا تو اپنی جگہ قائم رہتا ہے بس ”ب“ اور ”ن“ میں جھگڑا شروع ہو جاتا ہے اور یہ جھگڑا اس وقت تک رہتا ہے جب تک بدن کا کوٹ گھر نہیں جاتا اور دیہہ کی ماڑی دیہہ نہیں جاتی۔

پورے دو سال بعد جب میں اٹلی سے لوٹ کر آیا تو عمر ایک مہینے پر پہنچ گیا اور پار سا آدمی بن چکا تھا اور اس کے سر کے پیچھے نور کا ایک ہالا سا بن گیا تھا جو دیکھنے والی آنکھ کو نظر تو نہیں آتا البتہ سر کے پیچھے بالوں کی چمک سے اندازہ ہوتا تھا کہ کہیں سے کوئی سپاٹ لائٹ آ رہی ہے جس کا خروج دکھائی نہیں دیتا۔ لوگوں میں یہ خبر عام تھی کہ عمر نے خفیہ طور پر زمر دے شادی کر لی ہے اور دونوں نے ایک دوسرے سے الگ رہ کر زندگی بسر کرنے کا فیصلہ کر لیا ہے۔

محمد حسین کی سمجھ میں یہ بات نہیں آتی تھی کہ شادی کر لینے کے بعد میاں بیوی الگ الگ زندگی گزاریں۔ وہ پشاور میں رہے یا پنڈی میں۔ وہ اپنے والدین کے ساتھ رہے یا اپنے گھر وہ اپنی کمائی کرے اور اپنا کھائے یا اپنی ساری تنخواہ گھر لے جائے اور خبر ان کے ارد گرد وہی گھومتی رہے کہ انہوں نے شادی کر لی ہے۔ پشاور میں بھی یہی خبر گرم ہو اور پنڈی میں بھی اسی کا چرچا ہو۔ لوگ مان بھی چکے ہوں اور کوئی ثبوت بھی پیش نہ کر سکیں۔ اسے گپے اور ہکے سے پھرتے ہوں، لیکن محمد حسین کے پاس اس کا ایک وزنی اور پائیدار ثبوت موجود تھا۔ اس کو معلوم تھا کہ عمر ہفتے کی شام بس کپڑ کر پشاور چلا جاتا ہے اور اتوار کا سارا دن وہاں گزار کر پیر کی صبح سیدھا دفتر آ جاتا ہے۔ لیکن یہ بات بھی دور ست نہیں تھی۔ عمر ہفتے کی شام کپڑے بدل کر بری امام چلا جاتا تھا اور اتوار کا سارا دن وہاں گزار کر پیر کی صبح دفتر پہنچ جاتا تھا۔ اس کی جیب میں بری کے بچ کی راکھ کی ایک پڑیا ہوتی، جسے وہ چانتا بھی تھا۔ آنکھوں میں بھی لگاتا تھا اور بیٹی سے اوپر ماتھے پر الٹ کا نشان بھی کھینچتا تھا۔ میں نے عمر کے سر پا کو غور سے دیکھا تو مجھے یقین ہو گیا کہ اس نے واقعی زمر دے شادی کر لی ہے اور اب اس کی زندگی میں صرف نون کا جھگڑا رہ گیا ہے، جس نے ”ب“ کی صورت اپنائی ہے اور

”ب“ بھی پانی کی لہروں میں اس کی نظروں کے سامنے ڈالو ہوتی جا رہی ہے۔۔۔۔۔!

اٹلی میں میرا دو سال کا قیام دو منٹوں میں گزر گیا۔ یہاں ماسٹر بانی کے خطا باقاعدگی سے بلکہ تواتر سے ملتے رہے اور ہم ایک دوسرے کے اتنے قریب آگئے جتنے اصل زندگی میں بھی نہیں تھے۔ میرا خیال تھا کہ انہیں اب یقین ہوا ہے کہ پاکستان نہ آکر انہوں نے میرے روپ میں ایک ہیرا گنوا دیا ہے اور دیار غیر میں یوسف بے کارواں سے ہو کر رو گئے ہیں۔ یہ بات ان کے غلطوں سے عیاں نہ تھی، بس میرے دل کا خیال تھا، لیکن یہ خیال تھا بڑا مستحکم۔ یورپ آکر دیسی لوگوں کے بارے میں جو خیال پیدا ہوتے ہیں وہ بڑے مستحکم اور مدلل ہوتے ہیں۔ ان میں ترمیم کی کوئی گنجائش نہیں ہوتی۔ ہر دلیل اپنے اپنے مقام پر اپنی تلی اور وزنی ہوتی ہے۔ انحراف کی کوئی صورت نہیں نکلتی۔

ریڈیو روم سے واپسی پر ایک شام مجھے سینٹ پیٹر کے بڑے صحن میں ایک سکھ جوڑا نظر آیا۔ سردارنی فوارے کے کنارے پتی پر پاؤں رکھے اپنے سینڈل کی گھنٹی باندھ رہی تھی اور سردار ہاتھ میں بی اولے سی کا تھملا اٹھائے اس کے پاس کھڑا تھا۔ میں نے اپنا سکوٹر روک کر سینڈل پر رکھا اور ان کے قریب جا کر فٹ بلائی۔ میری بولی سن کر وہ دونوں چونکے تو سردار نے ہاتھ آگے بڑھا کر کہا ”بھاپاجی ہمیں تو آپ کی اٹالین نے مار دیا۔ تین دن سے پھر رہے ہیں کوئی ہماری بات ہی نہیں سمجھتا۔“

میں نے کہا ”سردار جی اٹلی آؤ تو اٹالین سیکھ کر آؤ“ نہیں تو دھکے کھاؤ۔“

دونوں میاں بیوی ہنسے لگے تو اس کی بیوی نے پوچھا ”دیر جی آپ نے اتنی اچھی پنجابی کیسے سیکھ لی۔“

میں نے کہا ”بی بی میں اٹالین نہیں ہوں، پاکستانی ہوں اور پنجابی میری مادری زبان ہے۔“

سردار نے خوش ہو کر کہا ”دیکھنے کو تو آپ بالکل اٹالین لگتے ہیں۔ پر آپ کا سبھاؤ بالکل پنجابیوں جیسا ہے۔ کتنی دیر سے ہیں یہاں؟“

میں نے کہا ”میں کوئی ڈیڑھ برس سے یہاں مقیم ہوں۔ یونیورسٹی میں اردو پڑھاتا ہوں اور ریڈیو روم سے اردو سروس میں براڈکاسٹ کرتا ہوں۔“

دونوں میری قابلیت سے بہت متاثر ہوئے، لیکن سردارنی سوچ میں پڑ گئی اور آخر پوچھے باندھ رہی کہ میں پنجابی ہوتے ہوئے اردو کس طرح پڑھا لیتا ہوں۔

سردار نے سر کو ہلکا سا جھٹکاوے کر کہا "ہے کہ مدین۔ اپنے گورکھ سنگھ کا جواب نہیں بابودلیپ سنگھ وہ اردو میں شاعری کر لیتا ہے۔ بڑے بڑے اعلیٰ شعر مانتا ہے۔ دو کتا میں چھاپی ہیں اس نے۔ اردو کوئی مشکل تو نہیں سمجھیں کور۔"

میں ان کو اپنے ساتھ آہستہ آہستہ چلاتا پاتا ترا دل ری سورجی میسٹو لے آیا اور چائے پینے کی غرض سے ہم ایک کیفے ٹیریا میں داخل ہو گئے۔ جب میں نے ہر سمجھن کور سے پوچھا "بھابی آپ کیا سمجھیں گی چائے کہ کافی؟ تو سردار صاحب ہلبلا کر بولے "چائے تو یہاں ایک دھیلے کے کام کی نہیں ہوتی۔ گرم پانی کی پیالی میں تھیلی سی ڈال دیتے ہیں۔ رنگ نکلتا نہیں کبھی دھاگامنہ میں آجاتا ہے کبھی پرچٹا۔"

میں نے کہا "تو پھر کافی پی لیتے ہیں۔"

"ناں دیر جی ناں" ہر سمجھن کور چپک کر بولی "میں نے تو ایک گھونٹ ہی پیا تھا۔ تھوکنے کو جگہ نہ ملی تو مجھے اندر لنگھانا پڑا۔ بڑا ہی گند اسوا دے، تے ستوؤں چپیا۔ وہ نہ منگنا۔"

"تو پھر یوں کرتے ہیں" میں نے سوچتے ہوئے کہا "آئس کریم منگوا لیتے ہیں۔ یہاں کی آئس کریم ساری دنیا میں مشہور ہے۔"

آئس کریم پر دونوں رضامند ہو گئے تو میں نے بیرے کو بلا کر سمجھایا کہ گلاسوں میں آئس کریم لانا کون نہ اٹھا لانا۔ کون کھانے کا ان کو محاورہ نہیں ہے۔ ان کے قابو میں نہیں آئے گی۔ ان کے کپڑے خراب ہوں گے تمہارا فرش گندا ہو جائے گا۔ بیرا مسکراتا ہوں واپس چلا گیا تو سردار جی نے کہا "آپ تو دادوا دادوا لوی بول لیتے ہیں۔"

میں نے کہا "بس کام چلا لیتا ہوں۔ مشکل الفاظ میری سمجھ میں بھی نہیں آتے۔"

"مشکل بولی ہے؟" ہر سمجھن کور نے معصومیت سے پوچھا۔

"بہت مشکل۔" میں نے سنجیدگی سے کہا "بولے میں تو پھر بھی آجاتی ہے، پر لکھنے میں

کڑائی نہیں دیتی۔ بڑے بڑے نامی گرامی اعلیٰ لکھاری غلطی کر جاتے ہیں۔"

"تو پھر تو ہماری پنجابی سب سے آسان ہوئی۔" سردار نے خوش ہو کر کہا "چاہے دو

دن بولتے رہو کوئی غلطی نہیں ہوتی۔"

وہ دونوں لدھیانے کے رہنے والے تھے اور ان کی نئی نئی شادی ہوئی تھی۔ جو الا سنگھ

میٹرک پاس تھا اور ہر سمجھن ایف اے پاس کر کے آگے پڑھنا چاہتی تھی کہ ان کی شادی

ہو گئی۔ لندن میں جو الا سنگھ کے تایا جی بڑی دیر سے آباد تھے اور روڈے کا کاروبار کرتے تھے۔

لندن میں ان کا اپنا گھر تھا۔ کاؤنٹی میں تھوڑی سی زمین بھی بنے پر لے لی تھی، جہاں وہ کاروبار کے ساتھ ساتھ دہائی بیٹی سے بھی دل بہلاتے تھے۔ جو الاسٹکھ نے بتایا کہ پچھلے سال ان کے نمازوں کو سارے ولایت میں اول نمبر انعام ملا تھا۔

یہ جوڑا اپنے تایاچی کے پاس پورا ایک مہینہ گزار کر اب واپس لدھیانے جا رہا تھا اور راستے میں اٹلی کی سیر کرنے کے لیے رک گیا تھا۔

جب میں نے ان سے اٹلی کی سیر کرنے کی وجہ دریافت کی تو جو الاسٹکھ نے بتایا کہ سردار گوردکھ سنگھ کا بیٹا کرنل سنگھ پہلے ہی اٹلی دیکھ چکا ہے اور ہر وقت اٹلی کی باتیں کرتا رہتا ہے۔ ہماری ان کے خاندان کے ساتھ اڑ پھس ہے اس لیے میرے باپوچی نے کہا تھا کہ اٹلی ضرور دیکھ کر آنا تاکہ ہم گوردکھ کے نمبر سے بیٹے نہ رہیں۔ پھر اس نے سر ہلا کر کہا ”یہ تو بڑا ہی مشکل دس ہے کسی کو کسی کی بات سمجھ ہی نہیں آتی۔ پرے گوا پرے گوی کرتے رہتے ہیں۔“

ہر بھجن کور نے کہا ”میں پھر بھی کچھ سمجھ لیتی ہوں پر سردار جی کو تو اکتا جتا نہیں چلا کہ کوئی کہہ رہا ہے۔“

جو الاسٹکھ نے جھلا کر کہا ”اوئے رہنے دو اپنی فیلسوفیاں، کل سے اپنا سیٹرل گنڈھوانے کے لیے موچی تلاش کر رہی ہے۔ ہر ایک کو اپنا ننگا پیر اٹھا کر دکھاتی ہے اور ہر کوئی اسے ڈاکٹر کی دکان پر لے جاتا ہے۔“

میں نے کہا ”آپ لوگ فکر نہ کریں ابھی یہاں سے فارغ ہوتے ہیں تو بھابی کی جوتی نکھوا لیتے ہیں۔ یہاں قریب ہی ایک موچی کی دکان ہے۔“

جب ہم آئیں کریم کھارے تھے جو جو الاسٹکھ نے ران پر ہاتھ مار کر کہا ”لوجی حد ہو گئی۔ ہم نے نہ بھاپائی سے ان کا نام پوچھا نہ ان کا سر نامہ لیا۔ سارا ٹیم ایسے ہی گزار دیا۔“ میں نے ان کو اپنا نام بتایا اور جیب سے اپنا کارڈ نکال کر سامنے میز پر رکھ دیا۔

ہر بھجن کور نے کارڈ اٹھا کر پڑھنے کی کوشش کی تو نالین پر پھر رک گئی۔ بولی ”نیل فون نمبر تو میں سمجھ گئی ہوں پر سر نامہ نہیں اٹھایا جاتا۔“

میں نے کہا ”جب ضرورت پڑے تو کسی سے پڑھو لینا ابھی تمہارے منہ پر نہیں چڑھ سکے گا۔“

ہر بھجن کور نے وزینگ کارڈ اپنے پرس میں ڈالتے ہوئے کہا ”یہ تو بھاپائی آپ نے

ارے کا پتہ بتایا، پیچھے کا تو بتایا ہی نہیں کہ آپ کا چچا کہاں کا ہے۔“

میں نے کہا ”میں تخت پور کا رہنے والا ہوں۔“ دونوں نے ہم زبان ہو کر اونچی آواز میں ”تخت پور“ کہا اور حیرانی سے میری طرف دیکھنے لگے۔

جوالا سنگھ نے کہا ”لو وحد ہو گئی۔ اس ماگھی کے میلے پر ہم تخت پور گئے تھے اور پورے دس دن وہاں رہے تھے۔ آسائٹر میں میری ماسی بیٹھی ہوئی ہے اور میرا ماسٹر ہسپتال میں کپاؤنڈر ہے۔ سردار ہر دست سنگھ گراں۔“

میں نے فخر سے آنکھیں میچا کر کہا ”دیکھا پھر ہمارا ماگھی کا میلہ۔ ہے کوئی اس کا جوڑ پورے پنجاب میں!“

ہر بھجن نے کہا ”میلے کا تو بلاٹنگ کوئی جوڑ نہیں بھاپاچی، پر میرا دل تو دربار صاحب کے شہد کیرتن نے لوٹ لیا۔“

”یہ تو وہاں سے اٹھتی ہی نہیں تھی۔“ جوالا سنگھ نے کہا ”میلہ مولا کوئی نہیں دیکھا۔ اس نے ارداس ہی سنتی رہی۔“

میں نے ایک مرتبہ پھر اپنا سر فخر سے اونچا کر کے کہا ”ہمارے دربار صاحب کے گیانیوں کا کوئی جوڑ ہی نہیں۔ گیانی مہاں سنگھ گیانی بدھ سنگھ گیانی بادا بہنا سنگھ.....“

لیکن ہر بھجن کو نے میری بات سچ ہی میں کاٹ دی اور آنکھیں بند کر کے تھوڑی اوپر اٹھا کر بولی ”سارے گیانی سچے سارے اسی گورو کے سیوک پر جو بات گیانی بھائی باہلی سنگھ میں ہے وہ اور کسی میں نہیں۔“

باہلی سنگھ کا نام سن کر میں چونکا تو وہ کہنے لگی ”گیانی بھائی باہلی سنگھ پہلے مسلمان تھا۔ مونا تھا۔ پھر گورو کا سکھ بن گیا۔ کڑا ڈال کے مکت ہو گیا۔ جب مکت ہو گیا تو وہ اگور اکال پر کھنے سارا گیان اسی کی جھولی میں ڈال دیا۔“

جوالا سنگھ نے کہا ”بات اچھی کرتا ہے اور کھول کے کرتا ہے۔ ڈوبنگی گل بھی شیشہ ہو جاتی ہے۔ کوئی دھار مک بل فریب نہیں رہتا۔“

ہر بھجن کو ر عقیدت سے سر جلاتے ہوئے بولی ”نہ مان نہ بیکڑی نہ لوبھ نہ لالچ، بس پریم ہی پریم، کرپا ہی کرپا۔ دوسرے گیانیوں کی طرح ویدے پھاڑ پھاڑ کے نہیں دیکھتا، نظریں بند بند ہی رکھتا ہے۔ میرا تو دل کرتا تھا کہ تخت پور میں ہی رہ جاؤں اور ہر روز ان کے شہد کیرتن میں بیٹھا کروں۔“